



માહિલા મોક્ષ.



રચી પ્રસિદ્ધ કર્તા.

દિદાશંકર ગણુપતરામ ઠાકર.

વિરમગામ નિવાસી.

ક્ષેત્રમાળા, પ્રવાસી અને અંગ્રેજી અભ્યાસ
ઇત્યાદિના લેખક.



માવૃતિ. [સર્વહક સ્વાધીન] પ્રત ૨૫૦૦.



સંવત ૧૯૭૪.

સને ૧૯૧૮.



કિંમત અમૂલ્ય.

શ્રી જ્ઞાનમન્દિર પ્રીન્ટીંગ પ્રેસમાં
શંકરરાય અમૃતરાયે છપ્યું.
સાંકડીશેરી રોડ-અમદાવાદ.
પ્રકાશક.

નર્મદાશંકર ગણપતરામ ઠાકર.
અમદાવાદ.

શ્રી:

જેના

હાથમાં કામ

હોય, હૃદયમાં રામ

હોય, આત્મામાં આરામ

હોય મુખમાં મીઠાસ હોય, નિદોષ

હાસ્ય હોય, હૈયામાં હેત હોય,

આંખમાં અમી હોય, વાણીમાં સત્ય

હોય પરોપકારમાં પ્રીત હોય અને મગ-

જમાં જ્ઞાન હોય તેવી ગુણીઅલ સ્ત્રીઓને, સાધ્વી

પતિવ્રતા સન્નારીઓને અને મન વાણી

ને કર્મથી પરમ પવિત્ર રહી નિર્મળ

જીવન ગાળનારી દેશના ચણગાર-

રૂપ ભારતવર્ષની ભૂત, ભવિષ્ય

અને વર્તમાનકાળની સતી

સ્ત્રીઓના ચરણકમલમાં

આ લઘુ પોથી સમર્પી

કૃતાર્થ થાઉં છું.

નર્મદ, ગ. ઠાકર.

ગુજરાત વિદ્યાપીઠ ગ્રંથાલય
અમદાવાદ
ગુજરાતી ઓપીરાઈટ-સંસ્થા

ગુજરાત વિદ્યાર્પીઠ ગ્રંથાલય

[ગુજરાતી કૉપીરાઅટ વલભાગ]

અનુક્રમાંક ૭૩૭૨

વર્ગાંક

પુસ્તકનું નામ મહિલા મોડુ

વિષય ટૂ- : ૪

આદિ વચન.

એક બહેને પૂછ્યું કે ‘ આ ચોપડીનું નામ મહિલા મોક્ષ કેમ પાડ્યું ? ’ થું તેમાં મોક્ષ ભરેલો છે ? મેં કહ્યું ‘ મહિલા એટલે સ્ત્રી અને મોક્ષ એટલે મુક્તિ-એટલે કે સંસારમાં સ્ત્રીઓને મુક્તિ મેળવવાની કુંચી-ઓ આ નાનકડી પોથીમાં આપેલી છે; અને તે મોક્ષ આ ચોપડીમાં નથી, પરન્તુ તેમાં બતાવ્યા પ્રમાણેનું ઉત્તમ જીવન ગાળવામાં છે.

સદ્ગુણો મેળવવાથી અને તેમને હૃદયમાં કેળવવાથી જે સુખ મળે, જે દિલાસો મળે, જે સંતોષ થાય અને આત્મામાં જે પરમ-શાન્તિ અનુભવાય તેનું નામ હું મોક્ષ સમજું છું. બાકી બહુ આભરછેટ પાળીએ, ધણું વસ્ત્રવસ્તુલાં કરીએ ઉપવાસો કરી કાળજી બાળી નાંખીએ, જાત્રાઓમાં ધન ખર્ચીએ,

દેવ દર્શન સાર દોરા કરીએ, જાગરણો કરી-
 એ અને એવી ધણીએ જાતની ઉપલક ભક્તિ
 કરીએ પરંતુ સાચો ધર્મ સમજ્યા ન હોઈ-
 એ, પોતાના જ કુટુંબમાં સંપ ન હોય,
 રાત દિવસ મનમાં ઝેરવેર ઘોળાયા કરે,
 આત્માને એક ઘડી પણ આરામ ન મળે,
 મન અહોનિશ અનિષ્ટ વિચારોમાં જ રમ્યા
 કરે અને મનુષ્ય અવતાર લઈ કોઈનું કાંઈ
 ભણું ન કરી શકાય તો આપણી તમામ
 ક્રિયાઓ નિષ્ફળ જાય છે, આપણને જે
 સાચું સુખ મળવું જોઈએ તે મળતું નથી
 અને એટલા માટે જ ખહારની ઉપલક ભક્તિ
 તે અધુરી-લુપ્ત ભક્તિ છે.

સત્કર્મ, સદાચાર અને નીતિમય જીવનથી
 જ્યાં સુધી આત્મામાં આનંદનો ઝરો ન વહે,
 શાન્તિની ચિત્તજતા ન પથરાય અને સંતો-
 ષના ઉભરા ન આવે ત્યાં સુધી આપણે

મોક્ષથી દૂર છીએ-ધણું દૂર છીએ. માટે જ સ્ત્રીઓને મોક્ષ મેળવવાનું મુખ્ય સાધન તો સદાચરણ જ છે એમ શાસ્ત્રો પણ પોકારીને કહે છે.

સદાચરણથી જીવન મુક્ત થવાય છે એટલે કે જીવતાં છતાં પણ કોઈપણ જાતનાં બંધન કે પાપવિનાનાં અને પવિત્ર રહી શકાય છે. એટલુંજ નહીં પરંતુ મરણ પછી પણ અમર કીર્તિ મુકી ઇશ્વરના સ્વ સ્વરૂપમાં મળી જવાય છે. સ્ત્રીઓ દુનીયાની દેવીઓ છે. અને સ્ત્રીના ગુણ, અવગુણ મનુષ્ય જાતમાં સીધીરીતે સત્ત્વર ઉતરે છે તે માટેજ જે દેશની સ્ત્રીઓ પવિત્ર, બહાદુર અને કેળવા-એલી હોય છે તે દેશના પુરૂષો પણ તેવાજ ધીર, વીર, ગંભીર અને ગુણીઅલ થાય છે. એટલુંજ નહીં પણ સ્ત્રી તો સ્વભાવથીજ સદ્ગુણ અને નિર્દોષતાનો નમુનો છે, પ્રેમની

મૂર્તિ છે અને કોમળ લાગણીવાળા હોવાથી
 જે પ્રજામાં ઉંચી જાતનો વારસો ઉતારવો
 હોય તો સ્ત્રીઓએ ઉંચા સંહુણોને ખાંતથી,
 કાળજીથી અને ધૈર્યથી પોતાના જીવનમાં
 ઉતારવાની ખાસ જરૂર છે.

આપણો દેશ ઉત્તમોત્તમ સ્ત્રીરતનો માટે
 મગર છે. આ દેશનું પ્રાચીન ગૌરવ સીતા,
 તારા, દ્રૌપદિ, અનસૂયા, અશ્વત્થી ઇત્યાદિ
 મહાન સતીઓનાં જીવન સૌંદર્યનેજ આભારી
 છે; અને હજુ પણ જે આ દુઃખતા દેશને
 ઉંચો લાવવો હોય તો આ દેશની સ્ત્રીઓ-
 માંજ પ્રથમ ઉચ્ચ ગુણો સ્થાપો.

વ્યંહાર યા ગૃહસ્થાશ્રમરૂપી ગાડીને
 સન્માર્ગની સડક ઉપર સરળતાથી ચલાવ-
 વાને સ્ત્રી રૂપી ડાખું ચક્ર જે બગડેલું હશે
 તો ગાડીની ગતિ અટકી પડશે અને તેમ
 યતાં ઉન્નતિનાં દ્વારો સદાયને માટે બંધ થશે.

સ્ત્રીઓ પોતાનો સત્ય ધર્મ સમજે, સદ્ગુણની મેળવણી વગરની કેળવણી તદ્દન કોરી છે એમ સમજી જ્ઞાનની સાથે ગુણ વધારી પોતપોતાના વર્ણશ્રમને અનુસરી સ્વકર્માનુસારી બને એવા આશયથી આ અલ્પ પ્રયાસ કરવામાં આવ્યો છે.

સ્ત્રી વર્ગમાં સત્યજ્ઞાનનો ફેલાવો કરવાના ઉદ્દેશથી આ ચોપડીને સારા કાગળપર છપાવવાનું તમામ ખર્ચ આપી સ્ત્રી સમાજમાં મફત વહેંચાવવાની અનુકૂળતા કરી આપવાનું ઉંચું માન સ્ત્રી કેળવણીના ચુસ્ત હિમાયતી અને મહારા પરમ હિતચિંતક ધર્મનિષ્ઠ માનવંતા શ્રીમાન શેઠ જીવણલાલ ગીરધરલાલને ધટે છે. મહારા તરફની અનેક બલી લાગણીઓ માટે તે પુણ્યશાળી ઉદાર સદ્ગૃહસ્થનો હું અતિથય આભારી છું. આશા છે કે ગુણવંતી ગુજરાતનો ગુણીઅલ

સ્ત્રી સમાજ આ અલ્પ ભેટને વધાવી લેશે.

પરમ કૃપાળુ પરમાત્મા પ્રતિ નમ્રભાવે
યાચના છે કે હે દયાળુ પિતા, અજ્ઞાન તિમિરમાં
પડેલા આ ગરીબડા દેશમાં ઉંચા પ્રકારની
સ્ત્રી કેળવણી ખૂબ ફેલાય, સ્ત્રી પુરૂષો આ
સંસારમાં સર્વત્ર સુખ અને સ્વર્ગ ભેટાં
શીખે, દુનીઆના દેશોમાં અમારા દેશનું
ગૌરવ પાછું પ્રદિપ્ત થઈ દેશને દીપાવે અને
આ હિંદુસ્થાન પુનઃ સ્વર્ગનો ખગીચો બને
તેવું કર અને તેમ કરવામાં હું પણ કાંઈક
અલ્પ સેવા ઉઠાવી શકું એવી અનુકૂળતા
કરવાની કૃપાકર-અસ્તુ-

શાહીબાગ; અમદાવાદ. તા. ૧-૧-૧૮	}	નર્મદાશંકર ગણપતરામ ઠાકર.
------------------------------------	---	-----------------------------



શ્રી:

મહિલા મોક્ષ.

(આવેને નંદલાલ રમવા આવેને રે એ ઢાળ.)

શીખ કહું એક શાણી,
ખડેનો શીખ સુણોને.

નહીં તો જીવિત ધૂળધાણી,
ખડેનો શીખ સુણોને.

૧

શાન્ત અખંડ સદા સુખ લેવા,
આશ કરી પતિની કરો સેવા;
અન્ય તજો દૂર હેવા,
ખડેનો શીખ સુણોને.

૨

સૌભાગ્યનો શણગાર ન તજવો,
અખળા સદા સુખ મારગ સજવો;

પતિને કદી નહીં પજવો,
ખેડેનો શીખ સુણોને.

૩

પ્રાણપતિ તમ ઇષ્ટ છે શ્યામા,
ચીડવશો નહીં એને કશામાં;
હાણ છે ઝાઝું હશ્યામાં
ખેડેનો શીખ સુણોને.

૪

સ્વામી તો બ્રહ્મા ને શિવ સમ લેખો,
અન્ય પુરૂષને કદિ નહીં લેખો;
પ્રેમથી નાથને પેખો,
ખેડેનો શીખ સુણોને.

૫

ભામિની કંથ ભૂષણ છે તમારો,
શ્રી પ્રભુને કરજોડી પોઠારો;
બહાલાની આયુ વધારો,
ખેડેનો શીખ સુણોને.

૬

પૂજન નિત્ય પતિતાણું કરવું,
 વામા સદા શુભ પંથે વિચરવું;
 દુષ્ટ થકી દીલ ડરવું,
 બહેનો શીખ સુણોને.

૭

ચાલવું ચાંપથી નિત્ય ચતુરા,
 સ્વામીની સેવામાં રહોના અધૂરાં;
 કોડ થશે સહુ પૂરા
 બહેનો શીખ સુણોને.

૮

કામ વિના પરઘેર ન જાવું,
 રસ્તે જતાં કદી ખોટી ન થાવું;
 મારગ સુખનો બતાવું,
 બહેનો શીખ સુણોને.

૯

પતિને પૂછ્યા વીણ ક્યાંઈ ન જાશે,
 નિરખો નહીં નાટક કે તમાશે;

વિશ્વમહીં વખણાશે,
ખડેનો શીખ સુણોને. ૧૦

શિયળ સદા સાચવજો તમારું,
વદવું વચન મુખમાંથી રસાળું;
ચહાવું સરવતાળું સારું,
ખડેનો શીખ સુણોને. ૧૧

વસ્ત્ર ન પહેરવાં ઝીણાં શરીરે,
નહાવું સદા ખડેનો નિર્મળ નીરે;
લોપો ન લાજ લગીરે,
ખડેનો શીખ સુણોને. ૧૨

પીયરવલાં ખડુ ખડેન ન થાવું,
સર્વમહીં ગુણવંત ગણાવું;
ગીત નઠારું ન ગાવું,
ખડેનો શીખ સુણોને. ૧૩

થાવું કુશળ શીખવી શુભરીતી,
 આચરવી નહીં સ્વપ્ને અનીતિ;
 રાખવી મંગળ નીતિ,
 જહેનો શીખ સુણોને.

૧૪

સુંદર રોજ રસોઈ બનાવો,
 ઉત્તમ કાર્ય કરી લેવો લ્હાવો;
 ડાહ્યાં બધામાં ગણાવો,
 જહેનો શીખ સુણોને.

૧૫

પતિને જમાડયા પછી રોજ જમવું,
 ચોપાટ કે ગંજીફાથી ન રમવું;
 ભામિની બહાર ન ભમવું,
 જહેનો શીખ સુણોને.

૧૬

શિક્ષા સદા સુર નારની ધરવી,
 ધરની વાતો કદી બહાર ન કરવી;

નરસી સોખત પરહુરવી,
ખડેનો શીખ સુણોને. ૧૭

રાંધવું સર્વ સદા શુભ રીતે,
પીરસવું પ્રાણનાથને પ્રીતે;
ધરજો શીખામણ ચિત્તે,
ખડેનો શીખ સુણોને. ૧૮

સંસારનો સહુ સારજ જાણો,
સ્વામી સેવા મહીં સ્નેહથી માણો;
રોષ ન કોપર આણો,
ખડેનો શીખ સુણોને. ૧૯

કાળ કદીએ નકામો ન ગાળો,
દુષ્ટ વેણે કેનાં ચિત્ત ન બાળો;
વૃત્તિ દયા ભણી વાળો,
ખડેનો શીખ સુણોને. ૨૦

ધરવી સદા પતિની શીખ માથે,
તરત કરો જે કહું હોય નાથે;
લડતાં નહીં કોઈ સાથે,
ખેડેનો શીખ સુણોને. ૨૧

ટંટો શીસાદ કોથી નવ કરવાં,
ઢાંગ કરી કદી નેત્ર ન ભરવાં;
દુઃખ પડે તે વીસરવાં,
ખેડેનો શીખ સુણોને. ૨૨

મગરૂરી ધન યૌવનની ન રાખો,
સ્વામી સેવા તણો સ્વાદગ્ર ચાખો;
જૂઠું કદી નહીં ભાખો,
ખેડેનો શીખ સુણોને. ૨૩

ભૂલજો થાય કદીક તમારી,
વિનયવડે માપી માગવી સારી;

નહીંતો થશે કલેશ ભારી,
ખડેનો શીખ સુણોને. ૨૪

સગાંની સાથ હુળી મળી ચાલો,
ગર્વ કરી મનમાં નવ મ્હાલો;
કરવો નહીં ઠાઠ ઠાલો,
ખડેનો શીખ સુણોને. ૨૫

ખોલવું ચાલવું જોઈ વિચારી,
રહેવું વિનયથી વિવેક વધારી;
તજવી ખોટી હુંશીઆરી,
ખડેનો શીખ સુણોને. ૨૬

સંપી સહુથી રામા રોજ રહેવું,
સંકટ સજની ધીરજથી સહેવું;
કોને કુવેણ ન કહેવું,
ખડેનો શીખ સુણોને. ૨૭

સાસુ નણુંદને નહીંરે સંતાપો,
 મેણું કહી કષ્ટ કેને ન આપો;
 દીનનાં દુઃખડાં કાપો,
 ખડેનો શીખ સુણોને.

૨૮

સાસુ દેરાણી જેઠાણીને નણદી,
 સસરો દીયર વળી સાથ સંબંધી;
 રહેજો વનિતાઓ વંદી,
 ખડેનો શીખ સુણોને.

૨૯

માતને તાતનું નામ દીપાવો,
 સદ્ગુણથી નિજ કુળ શોભાવો;
 સમય મળે નહીં આવો,
 ખડેનો શીખ સુણોને.

૩૦

વાસણ કુસણ રાત્ર રચીલાં,
 કપડાં ધરેણું ને પૈસા બચેલા;

જાળવવા જનમેલાં,
ખડેનો શીખ સુણોને. ૩૧

દળવું સોવું અને ભરવું ચીતરવું,
ખાંડવું રાંધવું ધોવું વીંછળવું;
કાળજી રાખીને કરવું,
ખડેનો શીખ સુણોને. ૩૨

ખાળને ક્રોધ કરી નહીં મારો,
રાત દિવસ બોધ આપવો સારો;
હુન્નર દેજો હુજારો,
ખડેનો શીખ સુણોને. ૩૩

સંતાનને કેળવણી દો સારી,
પડે ન જે થકી ટેવ નઠારી;
શીખવો બાલ્લી રસાળી,
ખડેનો શીખ સુણોને. ૩૪

બાળકને શુભ વિદ્યા ભણાવો,
 બાળપણે વળી નહીં પરણાવો;
 તો તો હિતેચ્છુ ગણાઓ,
 ખડેનો શીખ સુણોને.

૩૫

પુસ્તક સારાં સદા વળી વાંચો,
 ભણતરનો ઉપયોગ એ સાચો;
 અન્ય ઉપાય છે કાચો,
 ખડેનો શીખ સુણોને.

૩૬

સતીઓ પવિત્રનાં વાંચો ચરિત્ર,
 જુઓ સીતા દમયંતીનાં ચિત્ર;
 જેનાં તારામતી, મિત્ર,
 ખડેનો શીખ સુણોને.

૩૭

વેદવતી, પારવતી, સુમિત્રા,
 અશ્રુમતિ, ઇલા ને લોપામુદ્રા,

તેવાં સતી છે સુભદ્રા,
ખડેનો શીખ સુણોને. ૩૮

સતીઓ અનેક થઇ હિંદમાંહી,
જે તણાં પુન્યનો પારજ નાંહી;
વિશ્વ વિષે વખણાઇ,
ખડેનો શીખ સુણોને. ૩૯

ગાશે તે તો ગંગામહી નહાશે,
સાંભળનારનાં પાતક જાશે;
વૈકુન્ઠ દર્શન થાશે,
ખડેનો શીખ સુણોને. ૪૦

ખડેનો જે નર્મદની શીખ ધરશે,
કુંથની સેવા સાચે દીલે કરશે;
તે લવસાગર તરશે,
ખડેનો શીખ સુણોને. ૪૧



હિંદુસ્થાનનો ઉદય ક્યારે થશે ?

સારું સારું સૂરત શહેર મુંબઈ અલખેલી એ ઢાળ.

મમ પ્યારા હિંદુસ્થાન

તારો જય થાશે;

સમજી શુભ પંથે ચાલ

તો સંકટ જશે.

૧

પ્રથમ ખોટ છે હાય ખરેખર

બ્રહ્મચર્યની ભારે રે,

બાળલગ્નનાં બાંધનથી

જો ઈશ્વર તુજને તારે

ત્યારે જય થાશે.—મમ. ૨.

ચાહુ કાંપીને અપ્રીણ ભાંગ

સાટે વપરાશે દૂધરે;

દુર્વ્યસનનો ત્યાગ થશે

તે પછી આવશે સુદ્ધ

ત્યારે જય થાશે.—મમ. ૩.

સદ્વિદ્યા પર સ્નેહ થશે

આળસ સહુ જાશે જ્યારે રે;

નિજધર્મ પર ધ્યાન દઇ

ઉદ્યોગ સુઝશે ત્યારે

ત્યારે જય થાશે—મમ. ૪.

વખત તણો વ્યય નિશદિન થાશે

જો સહુ ઉત્તમ કામેરે;

એક ખીજાનું હિત રહાશે જો

તો જસ ત્યારે જામે.

ત્યારે જય થાશે—મમ. ૫.

વિદ્યાવંત અને ધનવંતો

જો ઉત્તેજન આપેરે;

કમાઈમાંથી ખરચ કરીને

પરનાં સંકટ કાપે

ત્યારે જય થાશે—મમ. ૬.

ભામનીઓ ભારત માતાની

કેળવણી લઈ સારીરે;

શિક્ષણનો આદર્શ અમૂલ્યો

લેશે નરને નારી;

ત્યારે જય થાશે—મમ ૭.

વૃદ્ધ બાળને યુવાન સઘળા

સ્વકર્મ પંથ વળશેરે;

જ્ઞાનગુણની ગ્રંથીથી

ભાવી ભારતનું ફળશે

ત્યારે જય થાશે—મમ ૮.

ધીરજ અને ઉદ્યમથી ઇશ્વર

સહાય થશે એ માનીરે;

શાસ્ત્ર તાણી આજ્ઞા અનુસરતાં

અડચણ તુજને શાની ?

હારો જય થાશે.—મમ ૯.

જ્ઞાન અને સદગુણ સેવતાં

સ્વર્ગ સમો સંસારરે

અસારમાંથી સાર સમજતાં

નર્મદ ઊંડો પાર,

હારો જય થાશે, મમ ખ્યારા ૧૦



રમરણુમાં રાખોકે:—

૧. જ્યાં સ્ત્રીઓનું સન્માન થાય છે ત્યાં દેવતાઓ પ્રસન્ન રહે છે.
૨. સ્ત્રીઓ દુનિયાની દેવીઓ છે અને પુરૂષો દેવો છે.
૩. સદાચરણ મનુષ્યજાતનો મોટો વારસો છે.
૪. બાળકને તમારા દેશને ધણુંજ નુકસાન કર્યું છે.
૫. બાણીને સ્ત્રીઓ સ્વચ્છંદી બને તે કરતાં અમણ રહે તે વધારે સારું છે.
૬. કેળવાયેલી સ્ત્રીઓના કેળવાયેલા પુત્રોથી દેશ દીપે છે.
૭. જે દેશમાં કરોડોની સંખ્યામાં સ્ત્રીઓ અમણ હોય તે દેશની ઉન્નતિની આશા ક્યાંથી રખાય?
૮. આર્ય ગૃહસંસારમાં સ્ત્રીનો દરજ્જો ધણો ઉંચો છે.
૯. જે ઘરમાં ઉત્તમ આચાર વિચાર અને ચારિત્ર્ય વાળી સ્ત્રીનો વાસ છે તે ઘર સ્વર્ગ સમાન છે.
૧૦. માનવ જીવનની શ્રેષ્ઠતાનો મુખ્ય આધાર સ્ત્રીની શ્રેષ્ઠતા પર છે.



જોધએ છીએ.

ભારતવર્ષનું ભાવી સુધારવાને હિંદ
સ્ત્રીઓમાં ઉત્તમ ચારિત્ર્યનું બળ, સ્વકર્મ સં
જવાનું જ્ઞાન અને સત્ય ધર્મ પાળવાનો જુસ્સો
દેશની દરિદ્રતા કાઢવાને દરેક ક્ષેત્રમાં સારું સા
હુતર ઉદ્યોગની સ્થાપના. હિંદની પંદર કરે
જોટલી અજ્ઞાન સ્ત્રીઓને સાચું શિક્ષણ મળે તે
શાળાઓ, બાળલગ્ન બંધ કરાવી શકે તેવા દેશ દા
વાળા સમર્થ વક્તાઓ અને સદાચરણી ઉપદેશકો
લખો અગર રૂબરૂ મળો.—

તમારાજ આત્મમંદિરમાં
પ્રભુ તુલ્ય સર્વજ્ઞ સમર્થ ગુરુમહારાજ
મહાત્મા આત્મારામજીને

ઠે. માનવ શરીર.—મૃત્યુલોક.

નર્મદાશંકર ગણપતરામ ઠાકર.

સાંકડીશેરી—નાનથા શ્રવણનીપોળ—અમદાવાદ.



